

آزادی رائے اور تفھیک مذہب

امجد عباسی

اسلام، نبی کریم اور مسلمانوں کو آزادی رائے، آزادی صحافت، انسانی حقوق اور سیکولر جمہوریت کے نام پر تفھیک، تمسخر اور تذلیل کا برابر نشانہ بنایا جا رہا ہے۔ یہ بات بھی دھکی چھپی نہیں کہ اس کا پشت پناہ مغرب ہے اور وہی اس کو تحفظ بھی دیتا ہے۔ بھارتی نژاد ملعون رشدی کے بعد بنگل دیش کی تسلیمہ نرسین (حال ہی میں ان کی متازعہ کتاب دوئی کھنڈت پر بھارتی مسلمانوں کے رد عمل کا سامنے آتا)، ڈنمارک کے اخبار اور دیگر اخبارات میں شیطانی خاکوں کی اشاعت، ولندزی فلم ساز تھیووان گوخہ کی اسلام میں عورت کے مقام کے موضوع پر اشتعال انگلیز فلم کی تیاری اور اس کے شدید رد عمل میں اس کی ہلاکت، جمنی میں توہین رسالت پر عامر چیمہ کی شہادت، اور اب سوڑاں میں ایک عیسائی مشنری اسکول کی ٹیچر گلین گینزر کا اپنی کلاس کے طلبہ کو یہی پیر کا نام (نوعہ باللہ) محمد صلی اللہ علیہ وسلم رکھنے کے لیے ورغلانے اور توہین رسالت کا مرکب ہوتا، اسی کا تسلسل ہے۔ گلین گینزر کی سزا ختم کروانے اور تحفظ دینے میں بھی برطانیہ کا تھوٹھنمایاں ہے۔ سوال یہ پیدا ہوتا ہے کہ مغرب کی طرف سے توہین اسلام اور توہین رسالت میں کیوں شدت آتی جا رہی ہے، اور دوسری جانب اس سب کچھ کو آزادی رائے اور انسانی حقوق کے حوالے سے تحفظ دینے کی بات بھی کی جا رہی ہے، نیز امت کے اہل علم اس مسئلے کا کس انداز سے جواب دیں؟

مغرب میں چند صدیاں قبل انسانی حقوق کا سوال اس وقت سامنے آیا جب یورپ میں سائنس اور مذہب میں چاقش سامنے آئی۔ اس سے قبل یورپی تاریخ میں انسان کے بنیادی حقوق کا کوئی تصور نہیں ملتا۔ عیسائیت نے چند یوپانی تصورات کو مذہبی تقدس کا مقام دے دیا اور سائنسی حقائق کو جھلاتے ہوئے انتہائی اقدامات اٹھائے اور ان عقائد کی خلاف ورزی کرنے پر سائنس و انوں کو چنانی تک دے ڈالی۔ اس پر شدید رد عمل سامنے آیا اور اہل یورپ نے کلیسا کی بالادستی ختم کرنے کا فیصلہ کیا، نیز انسان کے بنیادی حقوق کے لیے مذہب سے بہتے ہوئے قانون سازی

کی بنیاد رکھی۔ سائنس کو الہیت کا مقام دے دیا اور تجرباتی سائنس اور تجربہ و مشاہدہ کو علم کی بنیاد پھیرا دیا۔ عیسائیت کے غلط تصورات کی بنا پر مذہب سے بے زار اور بے نیاز ہو کر انسانی زندگی کے معاملات کو طے کرنے کا فیصلہ کیا۔ اس کے نتیجے میں انسان کے بنیادی حقوق کے لیے قانون سازی عمل میں آئی۔ اس کا آغاز انگلستان کے میکن کارٹا (۱۲۱۵ء) سے ہوا، اور مختلف مرحلے سے گزرتا ہوا یہ عمل اقوام متحده کے منشور انسانی حقوق (۱۹۴۸ء) پر منت ہوتا ہے۔

دوسری طرف مغرب اور امریکا کا اپنے ناموم مقاصد اور مفادات کے حصول کے لیے عدل و انصاف اور حقوق انسانی کی دھمکیاں اڑا دینا، اور دہشت گردی کے خلاف جنگ کی آڑ میں افغانستان اور عراق پر حملہ، گوانٹانامو بے اور ابوغریب جیل میں تشدد کے انسانیت سوز واقعات، اور ایران پر حملے کی دھمکی کوئی ڈھکی چھپی بات نہیں بلکہ کھلی حقیقت ہے۔ ایسے میں اقوام متحده کے منشور انسانی حقوق، عدل و انصاف اور امن و امان جیسی اقدار پر عمل درآمد ایک سوال بن کر رہ جاتا ہے۔ قانون توہین رسالت^۱ ہی کو لیجئے۔ نیو انسائی کلو بیڈیا برلنیکا کے مطابق اکثر مشرقی اور یورپی ممالک میں قانون توہین اعیاً (blasphemie لا) کسی نہ کسی صورت میں قابل مواخذہ جرم رہا ہے۔ آسمانی صحائف کو مانتے والی اقوام جہاں بھی حکمران رہی ہیں وہاں توہین رسالت^۲ کی سزا، سزا سے موت پر عمل درآمد ہوتا رہا ہے۔ یورپ اور امریکا اور دیگر سیکولر یاستوں میں قانون توہین مسٹج (blasphemie لا) اب بھی موجود ہے، اور اس حوالے سے ان ملکوں کی اعلیٰ ترین عدالتوں کے فیصلے بھی موجود ہیں۔ برطانیہ میں اخخار ہوئی صدی تک توہین مسٹج کی سزا، سزا سے موت تھی مگر بعد میں سزا سے موت ختم کر دی گئی، لہذا اب اس کی سزا عمر قید ہے۔

اس ضمن میں ایک معروف مثال یورپی یونین حقوق انسانی کی عدالت کا ۲۵ نومبر ۱۹۹۶ء کو برطانیہ کے حق میں دیا جانے والا فیصلہ ہے۔ اس کی اہمیت اس لحاظ سے بھی ہے کہ اس سے مجموعی طور پر مغرب کے نقطہ نظر کی عکاسی ہوتی ہے۔ اس مقدمے کے مطابق ایک برطانوی شہری نیگل و نگرو نے حضرت عیسیٰ کے حوالے سے ایک فلم دکھانے کی اجازت طلب کی۔ مگر یورپی یونین حقوق انسانی کی عدالت نے اس کی اجازت نہ دی کہ اس سے عیسائیوں کے جذبات مشتعل ہوں گے اور توہین عیسیٰ ہوتی ہے۔ مگر جب اس کیس میں سلمان رشدی کے خلاف توہین رسالت^۳

کا مسئلہ انھایا گیا تو اسے خارج از بحث قرار دے دیا گیا (ویکیپیڈیا: ناموسِ رسول اور قانون تو پہن رسالت، محمد اسما علیل قریشی، ص ۲۳۲-۲۳۹)۔ یہاں مغرب کا دہرا معيار، انسانی حقوق اور اخلاقی اقدار کے تمام تر دعووں کے باوجود واضح طور پر محسوں کیا جاسکتا ہے۔

اسلام میں انسانی حقوق کا تصور مغرب سے بہت پہلے ۱۲۰۰ سال سے موجود ہے اور اس کا خلاصہ نبی کریمؐ کا خطبہ جمعۃ الدواع ہے۔ اسلام بلا امتیاز نمہب و ملت تمام انسانوں کے حقوق کی نہ صرف حفاظت دیتا ہے، بلکہ قوتِ نافذہ رکھتا ہے، اور قانونی چارہ جوئی کا حق بھی دیتا ہے۔ دوسری طرف اقوام متحده کے منشور انسانی حقوق کی حیثیت محض ایک اعلان سے بڑھ کر نہیں اور نہ اس کے نفاذ کو نقشی بنانے کے لیے کوئی حفاظت دی گئی ہے۔

اسلام نے جہاں رنگ و سل کے فرق کی بنیاد پر انسانی تقاوٹ کو مٹایا ہے، وہاں تمام انسانوں کو اولاد آدم ہونے پر برابر قرار دیا اور نیکی اور تقویٰ کو وجود جو امتیازِ نصیریا ہے۔ آزادی اظہار رائے کو شہریوں کا بنیادی حق ہی نہیں، بلکہ درپیش مسائل پر اظہار رائے کو مغرب کے تصور سے بڑھ کر، حق سے زیادہ فرضِ نصیریا ہے۔ ایک مسلمان کا فرض ہے کہ وہ بھلائی کی دعوت دے اور برائی سے روکے۔ امر بالمعروف اور نبی عن المنکر کا فریضہ اسی کا نام ہے۔ اس سے غفلت بر تناہ صرف نفاق ہے، بلکہ اسے ملت کے زوال کا ایک سبب بھی بتایا گیا ہے، جیسا کہ بنی اسرائیل کی روشنی کر انہوں نے ایک دوسرے کو برے افعال سے روکنا چھوڑ دیا تھا۔ (المائدہ ۵: ۶۷)

اسلام نے نصیر اور اعتقاد کی آزادی کا حق دیا ہے۔ ہر شخص کو حق حاصل ہے کہ وہ کفر و بیمان میں سے جوراہ چاہے اختیار کر لے۔ اسلام نے لآیکڑاہ فی الذین (البقرہ ۲: ۲۵۲) کا اصول دیا ہے۔ تاریخ اسلام شاہد ہے کہ مسلمانوں نے کبھی کسی قوم کو جبراً مسلمان نہیں کیا، بلکہ ذمی کی حیثیت سے ان کو نہیں آزادی دی ہے اور ان کا تحفظ کیا ہے۔ اسلام نے تو مہبی دل آزاری سے بھی منع کیا ہے۔

وَ لَا تَسْبُّوا الَّذِينَ يَدْعُونَ مِنْ دُونِ اللَّهِ (الانعام ۶: ۱۰۸) ان کو برا بھلانہ کہو

جنھیں یہ لوگ اللہ کے مساوا معبود بنا کر پکارتے ہیں۔

خیال رہے کہ جہاں نہیں دل آزاری سے منع کیا گیا ہے وہاں برهان، دلیل اور معقول طریقے

سے مذهب پر تقدیم کرنا اور اختلاف کرنا آزادی اظہار کے حق میں شامل ہے۔ خود مسلمانوں کو ہدایت کی گئی ہے کہ اہل کتاب اور دیگر مذاہب کے حاملین سے اگر نکلگوئی جائے تو تخلی اور رواداری کا مظاہرہ کیا جائے اور احسن انداز اپنایا جائے:

وَ لَا تُجَادِلُوا أَهْلَ الْكِفَّارِ إِلَّا بِالْأَيْمَنِ هِيَ أَخْسَنُ (العنکبوت ۳۶:۲۹)

اہل کتاب سے بحث نہ کرو مگر احسن طریقے سے۔

اسلام میں رواداری کا تصور یہ نہیں ہے کہ مختلف اور متفاہ خیالات کو درست قرار دیا جائے۔ بقول سید مودودی: ”رواداری کے معنی یہ ہیں کہ جن لوگوں کے عقائد یا اعمال ہمارے نزدیک نظر ہیں، ان کو ہم برداشت کریں، ان کے جذبات کا لحاظ کر کے ان پر ایسی نکاحہ چینی نہ کریں جو ان کو رُخ پہنچانے والی ہو، اور انھیں ان کے اعتقاد سے پھیرنے یا ان کے عمل سے روکنے کے لیے زبردستی کا طریقہ اختیار نہ کریں۔ اس قسم کے تخلی اور اس طریقے سے لوگوں کو اعتقاد و عمل کی آزادی دینا نہ صرف ایک مستحسن فعل ہے، بلکہ مختلف الخیال جماعتوں میں امن اور سلامتی کو برقرار رکھنے کے لیے ضروری ہے۔ لیکن اگر ہم خود ایک عقیدہ رکھنے کے باوجود محض دوسرے لوگوں کو خوش کرنے کے لیے ان کے مختلف عقائد کی تصدیق کریں، اور خود ایک مستور اعمال کے پیرو ہوتے ہوئے دوسرے مختلف مستوروں کا ابجاع کرنے والوں سے کہیں کہ آپ سب حضرات برحق ہیں، تو اس منافقانہ اظہار رائے کوئی طرح رواداری سے تعجب نہیں کیا جاسکتا۔ مصلحت سکوت اختیار کرنے اور عمداً جھوٹ بولنے میں آخر کچھ تو فرق ہونا چاہیے۔“ (تفہیمات، اول، ص ۱۱۳-۱۱۵)

حقیقت یہ ہے کہ آزادی رائے، آزادی صحافت، انسانی حقوق اور لا دین جمہوریت جیسی مغربی اقدار بظاہر دل کو بھاتی ہیں، عقليں کو اچیل کرتی ہیں لیکن عملاً جب مفادات آڑے آئیں، نسلی و مذہبی تھبص سے واسطہ پڑے، انسانی حقوق اور عدل و انصاف پر زد پڑے تو یہ اقدار غیر جانب داری کے بجائے جانب داری کا مظاہرہ کرتی نظر آتی ہیں۔ دوسرے یہ کہ محض عقل انسانی کو بنیاد بنا کر آزادی رائے اور آزادی صحافت جیسی اقدار کے تحت توبین رسالت کا ارتکاب کیا جائے، اور اس کے نتیجے میں خواہ بڑے پیمانے پر جانی و مالی نقصان اور مسلمانوں کی دل آزاری اور فساد کا اندیشہ ہو مگر انسان کسی تحدید پر تیار نہ ہو۔۔۔ مہی وہ مقام ہے جہاں انسان اگر تھیہ کرنہیں سوچتا تو قرآن

کے مطابق انسان کی اس روشن سے زمین میں فساد برپا ہو سکتا ہے۔ ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَنْيَادُ النَّاسِ (الروم: ۳۱: ۳۰) ”خیکی اور تری میں فساد برپا ہو گیا ہے لوگوں کے اپنے ہاتھوں کی کمائی سے۔“ تہذیبوں کی جنگ کا وادیا بھی چایا جا رہا ہے اور اسلام کو ہدف بنایا جا رہا ہے، حالانکہ اسلام کا اس سے کوئی تعلق نہیں۔ وہ تو آزادی اظہار کے تحت نہ صرف معقول اور منطقی انداز میں اختلاف رائے کا حق دیتا ہے، بلکہ عقیدے کی آزادی اور تحفظ فراہم کرتا ہے۔

اس مسئلے کا اصولی حل یہی ہے کہ مغرب نے مذہبی تعصب کی وجہ سے عقل اور سائنس کو جس طرح خدا بنا رکھا ہے اور اسے الہیت کا درجہ دے رکھا ہے، اس پر نظر ٹانی کرے۔ اگر یہ ماضی کے عیسائیت اور اہل کلیسا کے غلط نظریات کا درعمل ہے تو اسلام کے حوالے سے ایسا سوچنا مناسب نہیں۔ اسلام ایک رواتی مذہب نہیں، بلکہ ایک دین اور ایک مکمل نظام حیات ہے جو ہر شعبہ زندگی پر شمول سائنس کے لیے بدایات اور رہنمائی رکھتا ہے۔ اصولی طور پر بھی دیکھا جائے تو آزادی رائے، انسانی حقوق اور انسانیت کی فلاح کے لیے اسلام کی تعلیمات زیادہ جامع ہیں جنہیں عقل تسلیم کرنے پر مجبور ہے، جب کہ عیسائیت و دیگر مذاہب کی تعلیمات اس معیار پر پورا نہیں اترتیں۔ اگرچہ روسو نے یہ کہا تھا کہ انسان آزاد پیدا ہوا مگر اسے ہر جگہ زنجیروں میں جکڑ دیا گیا ہے، تاہم یہ ایک تاریخی حقیقت ہے کہ حضرت عمر فاروقؓ نے ۱۴۱۷ء سال پہلے یہ فرمایا تھا کہ تم نے انسانوں کو غلام کب سے بنا لیا؟ ان کی ماوں نے تو انہیں آزاد جانا تھا۔ مگر اس جرأت کے لیے خدا سے ڈرنے والا دل اور وحی الٰہی پر ایمان لانے کی ضرورت ہے۔ یہی وجہ ہے کہ مغرب کو یہ خدشہ لاحق ہے کہ اسلام اپنی تعلیمات اور منطقی استدلال کی بنا پر غالب نہ آ جائے۔ اسلام کی نظریاتی بالادستی اور اسلامی تحریکوں کے تحت احیا کے اسلام کے لیے برپا منظم جدوجہد، اور قبول اسلام کے بڑھتے ہوئے علمی روحانی کی بنا پر، مغرب کو یہ خدشہ یقین میں بدلتا ہوا دھکائی دے رہا ہے۔ بقول اقبال ع

ہونہ جائے آشکارا شرع یغیر کہیں